

एक नजर में

आजाद की प्रतिमा के समक्ष झंडा फहराया

देवास। पेंशनर एवं वरिष्ठ नागरिक कल्याण संघ द्वारा चंद्रशेखर आजाद की मूर्ति के समक्ष गणतंत्र दिवस पर झंडा वंदन कर गणतंत्र दिवस मनाया इस अवसर पर देश कि आजादी के लिए अपने प्राण न्योछावर करने वाले वीर सेनानी चंद्रशेखर आजाद को स्मरण करते हुए उन्हें नमन कर सलामी दी गई। इस अवसर पर पेंशनर्स संघ के संस्थापक संरक्षक एम एल मालवीय देवड़ा, जिला अध्यक्ष देवी शंकर तिवारी, जिला सचिव अरविंद शर्मा, प्रदेश उपाध्यक्ष लक्ष्मी नारायण मोहरी, जिला कोषाध्यक्ष अशोक चौहान एवं देवास तहसील अध्यक्ष अनिल नगर आदि पेंशनर साथी उपस्थित थे। अंत में मिठाई वितरण किया गया।

आयुक्त के आदेश बाद भी अवैध निर्माण पर कार्रवाई नहीं

देवास। भगतसिंह मार्ग गोया निवासी शरीफ उर्फ लक्ष्मी घासी ने जिलाधीश निगम आयुक्त दलीपसिंह को गोया क्षेत्र में अफजल राणा धिता मुंशी घासी द्वारा शासकीय भूमि और स्वयं की कुछ निजी भूमि पर अवैध भवन का निर्माण बगैर शासकीय नियम मापदंडों के गर कानूनी रूप से अवैध भवन निर्माण किया जा रहा है। भवन निर्माण में न तो टी.एन.सी विभाग न नजूल विभाग से एनओसी ली है और न ही निगम से नक्शा पास कराया गया है। शिकायतकर्ता ने बताया कि आयुक्त दलीप कुमार द्वारा शहर में किसी भी क्षेत्र में हो रहे अवैध भवन निर्माणों पर रोक लगाने के लिये निगम अधिकारियों को सख्त निर्देश दिये गए थे उसके बावजूद निगम के भवन अधिकारियों द्वारा गोया क्षेत्र में किये जा रहे अवैध भवन निर्माण को सख्ती से रोकने की कोई कार्यवाही नहीं करते हुए निगम आयुक्त के आदेश की अमानता कर रहे हैं। शरीफ घासी ने बताया कि मेरे द्वारा कई बार निगम आयुक्त को इस संबंध में आवेदन दिये गये है लेकिन फिर भी आज दिनांक तक उक्त अवैध भवन निर्माण पर कोई कार्यवाही नहीं की गई है। श्री घासी ने मांग की है कि अफजल राणा द्वारा किये जा रहे अवैध भवन निर्माण पर जल्द से जल्द रोक लगाई जाए।

पत्रकार कराड़ा को सम्मानित किया



टॉक खुर्द। गणतंत्र दिवस 26 जनवरी राष्ट्रीय महापर्व को शासकीय उत्कृष्ट उच्चतर माध्यमिक विद्यालय परिसर में गणतंत्र दिवस समारोह कार्यक्रम आयोजित किया गया टॉक खुर्द जगदल पंचायत के अंतर्गत वरिष्ठ पत्रकार निभय सिंह कराड़ा को समारोह में कार्यक्रम के दौरान मंच पर आमंत्रित कर पत्रकारिता क्षेत्र में उत्कृष्ट कार्य करने पर सम्मानित किया गया।

भूतड़ा की पुण्यतिथि पर फल वितरित किए



कन्नौड़। स्वर्गीय कौशल्या देवी स्व बाबूलाल भूतड़ा की पुण्यतिथि पर शासकीय सिविल अस्पताल कन्नौड़ में प्रतिबंधानुसार इस वर्ष भी वार्डों में भर्ती मरीजों को प्रभारी मेडिकल ऑफिसर डॉ राजकुमार बारावाल की मौजूदगी में कौशल्य देवी के पुत्र विनोद भूतड़ा ने फल वितरित किये तथा उनके शीघ्र स्वस्थ होने की कामना की। इस अवसर पर प्रेमनारायण भूतड़ा पुरुषोत्तम गोरानी, नृसिंह धृत, श्रीराम पटेल, लक्ष्मीनारायण गोरानी, संतोष भूतड़ा (लोहारदा) पत्रकार महेश साहू कैलाश परिहार, फरहान खान, तथा चिकित्सालय के कर्मचारी एवं अन्य वरिष्ठ नागरिक मौजूद थे।

खंडवा सांसद को समस्त्याओं से अवगत कराया

देवास/चाण्डा। खंडवा लोकसभा सांसद ज्ञानेश्वर पाटिल से भाजपा नेता सुनील पुरोहित ने क्षेत्र की समस्त्याओं को लेकर बिन्दुवार चर्चा की पुरोहित ने सांसद को क्षेत्र की विभिन्न समस्याओं से अवगत कराया। सांसद ने कई मामलों में तत्काल अधिकारियों को फोन लगाकर समस्या के निराकरण की बात कही साथ ही कुछ मामलों को दिल्ली में संबंधित विभाग के मंत्रियों से चर्चा कर हल करने का आश्वासन भी दिया इस दौरान भाजपा नेता टिकेंद्र सिंह ललित यादव यश सेनी मौजूद रहे। सांसद पाटिल को जन्म दिन की बधाई दी।

ओलावृष्टि से क्षेत्र में हुए नुकसान का लिया जायजा



सोनकच्छ। जनपद पंचायत अंतर्गत ग्राम मूठ, बढिया, जामली, कोदापुरा, चांदखेड़ी, रलायती सहित आसपास के अन्य गांवों में गत रात्रि हुई तेज ओलावृष्टि से किसानों की गेहूं की फसल को भारी नुकसान हुआ है। बुधवार सुबह सोनकच्छ जप अध्यक्ष सूरज सिंह टाकुर ने प्रभावित गांवों का दौरा कर खेतों में पहुंचकर नुकसान का जायजा लिया। इस दौरान उन्होंने किसानों से मुलाकात कर उनकी समस्याएं सुनीं और उन्हें हर संभव सहायता दिलाने का आश्वासन दिया। जप अध्यक्ष टाकुर ने मौके से ही एसडीएम व तहसीलदार को ओलावृष्टि से हुए फसल नुकसान की जानकारी दी तथा शीघ्र सर्वे कराकर किसानों को मुआवजा दिलाने की मांग की। उन्होंने कहा कि किसानों की पीड़ा को एक पत्र के माध्यम से मुख्यमंत्री तक भी पहुंचाया जाएगा, ताकि प्रभावित किसानों को समय पर राहत मिल सके।

नप का साधारण सम्मेलन 2 फरवरी को

सोनकच्छ। नगर परिषद का साधारण सम्मेलन 2 फरवरी को नप सभाकक्ष में आयोजित किया जाएगा। सम्मेलन में विभिन्न विषयों को परिषद के समक्ष रखा जाएगा। जिसमें मुख्य रूप से आदर्श कॉमिंक संरचना से अधिक कर्मचारी, स्थापना व्यय 97 प्रतिशत होने से शासन के निर्देशानुसार 01.09.2016 के बाद नियम विरुद्ध खर्च गेहें दैनिक वेतन भोगी कर्मचारियों की संख्या कम करने पर विचार किया जाएगा। उपेखल व्यवस्था पर चर्चा की जाएगी। राजस्व वसूली में वृद्धि करने के संबंध, सेवाविभूत हुए कर्मचारियों के अवकाश नगदीकरण, निर्माण, जलप्रदाय, हेमण्डप, सामग्री की प्राप्त दरों की स्वीकृति, नामांतरण प्रकरण स्वीकृति, स्वच्छता सामग्री क्रय किये जाने की अनुमति, विद्युत सामग्री क्रय किये जाने की अनुमति स्टेशनरी एवं प्रिंटिंग सामग्री क्रय किये जाने की अनुमति, गीता भवन के लिए भूमि का चिह्नोक्न व प्रशासकीय स्वीकृति, विशेष निधि वर्ष 2025-26 के लिए निर्माण करने हेतु प्रस्तावित स्थलों का चयन व प्रशासकीय स्वीकृति, पिप्लेश्वर महादेव मेला आयोजन किये जाने की स्वीकृति पर चर्चा की जाएगी। इसे लेकर सीएमओ सेनानी ने पार्श्वों को सूचना दे दी है।

बागली में अंतरजातीय प्रेम विवाह को लेकर तनाव बरकरार

चक्काजाम के बाद युवक-युवती तक पहुंचने की कोशिश

देवास/बागली। अंतरजातीय प्रेम विवाह को लेकर बागली नगर में दूसरे दिन भी तनावपूर्ण स्थिति बनी रही। आदिवासी समाज के लोगों ने मंगलवार को बागली बस स्टैंड मार्ग पर चक्काजाम कर विरोध प्रदर्शन किया, जिससे कुछ समय के लिए आवागमन बाधित रहा। प्रदर्शन के बाद परिजन व समाज के लोग उस स्थान की ओर बढ़ने लगे, जहां युवक-युवती को सुरक्षा कार्रवायों से रखा गया है। प्रदर्शनकारियों ने मौके पर



नारेबाजी करते हुए युवक-युवती से मिलने की कोशिश की। बताया जा रहा है कि गेट के ऊपर से मिलने का प्रयास किया गया, जिससे मौके पर तनाव और बढ़ गया। स्थिति को देखते हुए पुलिस बल ने तत्काल मोर्चा संभाल लिया।

इसी को लेकर समाज में आक्रोश दिखने को मिला। हालात को नियंत्रण में रखने के लिए क्षेत्र में भारी पुलिस बल तैनात किया गया है।

एडिशनल एसपी सौम्या जैन स्वयं मौके पर मौजूद रहीं और स्थिति पर नजर बनाए रखी। पुलिस व प्रशासन के अधिकारी प्रदर्शनकारियों को समझाने का प्रयास कर रहे हैं। फिलहाल स्थिति नियंत्रण में बताई जा रही है, लेकिन एहतियात के तौर पर पुलिस बल तैनात रखा गया है। प्रशासन बल कहना है कि कानून व्यवस्था भंग करने वालों के खिलाफ सख्त कार्रवाई की जाएगी।

गणतंत्र दिवस पर बैरागी ने ध्वजारोहण किया

देवास। कन्नौड़ ब्लॉक कांग्रेस कमेटी के अध्यक्ष विजय बैरागी ने गणतंत्र दिवस पर झंडा वंदन किया एवं प्रदेश कांग्रेस अध्यक्ष जीतू पटवारी के संदेश का वाचन किया।



सदस्य रमजान खान, अकरम खान रवि परमार, उतम पटेल आदि लोग उपस्थित थे।

इस अवसर पर पूर्व विधायक कैलाश कुंडल, गौतम, बन्टू गुर्जर, राजू पहलवान, तेजस्वी मांजरेकर, ओमप्रकाश कचोले, फारुख शेख, सादिक खान, जिला पंचायत

सोनकच्छ सीएमओ के साथ नप जमादार ने की मारपीट

चाकू से हमले की कोशिश

सोनकच्छ। नगर परिषद जो कि आए दिन विवादों में रहती है। नप सीएमओ अमरदास सेनानी ने सफाई के मामले में सफाई कर्मियों को नोटिस जारी किए थे व सफाई के संबंध में जानकारी मांगी थी लेकिन सफाईकर्मी ने जवाब न देते हुए उल्टा बुधवार को नप कार्यालय में जाकर बाहर से गाली गलौच



करते हुए सीएमओ सेनानी के साथ मारपीट कर दी व चाकू खोलकर मारने का प्रयास किया। इस दौरान

कुछ पत्रकार व कर्मचारी ने सफाईकर्मी को पकड़ लिया। बता दें कि, सीएमओ सफाई के प्रति धीरे गंभीर है सफाई न होने को लेकर हाल ही में दरोगा बदल दिया था। नप में कार्यरत संख्या से अधिक सफाईकर्मी होने के बावजूद सफाई के प्रति कई सफाईकर्मी सजग नहीं है। जिसके कारण लगातार सीएम हेल्पलाइन पर शिकायतों का अम्बार लगा हुआ है। सीएमओ ने इसे देखते ही कई कर्मियों को नोटिस जारी कर दिया। सीएमओ के साथ जिसने मारपीट की वह जमादार सुरेश धोलपूर है। सीएमओ सेनानी ने थाने पर पहुंचकर आरोपी के खिलाफ प्रकरण दर्ज करवाया। मामले को लेकर सीएमओ का कहना है कि, कलेक्टर-एसपी से मिलकर कठोर दंडात्मक कार्यवाही की मांग करूंगा।

बैंक नोट मुद्रणालय को मिला सेवन स्टार प्लैटिनम संरक्षा अवार्ड

देवास। बैंक नोट मुद्रणालय की उपलब्धियों में एक और उपलब्धि तब जुड़ गई जब भोपाल में आयोजित एक समारोह में संस्थान को राज्य का प्रतिष्ठित सेवन स्टार प्लैटिनम संरक्षा अवार्ड प्राप्त हुआ। विस्तृत जानकारी देते हुए बैंक नोट मुद्रणालय के संरक्षा अधिकारी अनुराग वर्मा ने बताया कि संरक्षा परिषद, मध्यप्रदेश भोपाल चैप्टर द्वारा वर्ष 2025 के दौरान उत्कृष्ट संरक्षा निष्पादन के लिए बीएनपी को हेल्थ, सेफ्टी, अनुवायमेट श्रेणी में यह पुरस्कार प्राप्त हुआ है। बीएनपी देवास के लिए यह पुरस्कार कृष्णा गौर राज्यमंत्री एवं संरक्षा परिषद, एम पी चैप्टर के वाइस चैयरमैन पर एस डगा के कर कमलों द्वारा मुख्य महाप्रबंधक केदारनाथ महापात्रा और संरक्षा अधिकारी अनुराग वर्मा के द्वारा प्रदान किया गया। उक्त कार्यक्रम में बी एन पी के मुख्य



महाप्रबंधक केदारनाथ महापात्रा इस बार भी विशिष्ट अतिथि के रूप में सम्मानित हुए एवं मध्य प्रदेश के अन्य उद्योगों से आए हुए प्रतिभागियों को भी अन्य विभिन्न श्रेणियों में संरक्षा पुरस्कार वितरित किए। उल्लेखनीय है कि विगत छह वर्षों से बीएनपी को यह अवार्ड प्राप्त हो रहा है और तीन वर्ष पूर्व भी राष्ट्रीय स्तर का गोल्डन पिकाई अवार्ड बैंगलोर में प्राप्त हुआ था। मुख्य महाप्रबंधक श्री महापात्रा ने अपने संदेश में टीम बीएनपी को इस पुरस्कार का श्रेय देते हुए सभी

कलेक्टर ने ओलावृष्टि से खराब हुई फसलों का जायजा लिया

देवास। ओलावृष्टि से खराब हुई फसलों का जायजा लेने कलेक्टर ऋतुराज सिंह बुधवार को सोनकच्छ और हाटपीपल्ल्या विधानसभा के प्रभावित गांवों के खेतों में पहुंचे। कलेक्टर श्री सिंह ने सोनकच्छ विधानसभा के ग्राम पौरपाड़ल्या, मऊ एवं हाटपीपल्ल्या विधानसभा क्षेत्र के ग्राम अमलाताज, बढियामण्डू, रम्मलखेड़ी, खुजुरियाबिना का भ्रमण कर ओलावृष्टि के कारण हुए फसल नुकसान का अवलोकन किया। कलेक्टर श्री सिंह ने ओलावृष्टि से हुए फसल नुकसान का अवलोकन कर राजस्व और कृषि विभाग के संयुक्त दल को फसल नुकसान का आंकलन करने के निर्देश दिए। उन्होंने निर्देश दिये कि कोई भी प्रभावित किसान मुआवजे के लिए छूटना नहीं चाहिए। निरीक्षण के दौरान विधायक सोनकच्छ डॉ राजेश



सोनकर, हाटपीपल्ल्या विधायक मनोज चौधरी, बागली विधायक मुरली भंवार सहित अन्य जनप्रतिनिधि, एसडीएम सोनकच्छ प्रिया चंद्रावत सहित राजस्व एवं कृषि विभाग के अधिकारी उपस्थित थे। कलेक्टर श्री सिंह ने राजस्व एवं कृषि विभाग के अधिकारियों से कहा कि सर्वे में कोई लापरवाही न हो, प्रत्येक प्रभावित किसान को राहत मिले। इसका विशेष ध्यान रखा जाए कि

सांदीपनि उमावि सत्रोड़ में करियर मेले का आयोजन



देवास। 27 जनवरी 2026 को शासकीय सांदीपनि उच्चतर माध्यमिक विद्यालय सत्रोड़, देवास में करियर मेले का आयोजन किया गया। इस आयोजन का मुख्य उद्देश्य विद्यार्थियों को उनके उज्वल भविष्य हेतु उचित मार्गदर्शन प्रदान करना रहा। करियर मेले के द्वितीय दिवस 28 जनवरी 2026 को कार्यक्रम का आयोजन मुख्य अतिथि सरपंच महेश पटेल, प्राचार्य मेहरबान सिंह पारसनिया, नोडल शिक्षक तुमचूर नामदेव तथा विद्यालय के समस्त शिक्षकों की गरिमामयी उपस्थिति में संपन्न हुआ। इस अवसर पर वेबिनार के माध्यम से आमंत्रित काउंसलर डॉ. विजय आनंद शर्मा द्वारा कक्षा 9वीं से 12वीं तक के विद्यार्थियों को करियर से संबंधित मल्टिवर्ण मार्गदर्शन प्रदान किया गया। उन्होंने कौशल विकास, आईटीआई, इंजीनियरिंग, प्रबंधन तथा विभिन्न प्रतियोगी परीक्षाओं से संबंधित विस्तृत जानकारी दी। इस आयोजन से विद्यार्थियों को न केवल मार्गदर्शन मिला, बल्कि यह विश्वास भी जागा कि निरंतर प्रयास से सफलता अवश्य प्राप्त होगी और सफलता का मार्ग अब अधिक स्पष्ट व सुगम बनेगा। अंत में विद्यालय के प्राचार्य मेहरबान सिंह पारसनिया द्वारा सभी अतिथियों, वक्ताओं एवं शिक्षकों के प्रति आभार व्यक्त किया गया।

राष्ट्रीय सीनियर खो खो प्रतियोगिता के लिए टीम रवाना



देवास। खो खो इंडिया द्वारा आयोजित राष्ट्रीय सीनियर खो खो पुरुष/महिला वर्ग की प्रतियोगिता का आयोजन 31 से 3 फरवरी तक बंगलोर के तुमचूर तले में आयोजित की जा रही है। जिसमें देवास जिले के अमन श्रीवास, जयंत वर्मा, विजय मकवाना, अभिषेक पटेल, योगेश श्रीवास्त, कुलदीप सिंह पवार और चेतना चौहान का चयन मध्य भारत खो खो टीम के लिए हुआ है जो बंगलोर में आयोजित होने वाली राष्ट्रीय सीनियर खो खो प्रतियोगिता में हिस्सा लेगी। मध्य भारत टीम

आशुतोष सेवा समिति ने मनाया गणतंत्र दिवस



देवास। आशुतोष सेवा समिति निलकण्ठेश्वर महादेव मंदिर परिसर अनिल श्रीनगर बजरंग नगर में बड़े उत्साह एवं उमंग के साथ गणतंत्र दिवस मनाया गया। उक्त जानकारी देते हुए समिति के संरक्षक आर ए मिश्रा एवं आशुतोष चतुर्वेदी ने बताया कि वरिष्ठ समाजसेवी मार्गदर्शक अरविन्द शर्मा एवं सेवा निवृत्त सैनिक हुकमसिंह पटेल ने झंडा फहराया और सलामी दी। उपस्थित सभी सदस्यों ने राष्ट्रगान गाया पश्चात मिठाई प्रसाद का वितरण किया गया। समिति के वरिष्ठ सदस्य प्रवीण नंदनवार ने मन्दिर के फ्रंट ऐलिवेसन निर्माण

एक नजर ध्वजारोहण, प्रतिष्ठा वर्षगांठ एवं महाअभिषेक का होगा आयोजन

श्री शंखेश्वर पार्श्वनाथ मंदिर पर त्रि दिवसीय महोत्सव 30 से

देवास। श्री शंखेश्वर पार्श्वनाथ जैन मंदिर तुकोगंज रोड पर त्रिदिवसीय प्रभु भक्ति महोत्सव का 30 जनवरी से 1 फरवरी तक आयोजित किया जा रहा है। जिसके अंतर्गत 30 जनवरी शुक्रवार को श्री शंखेश्वर पार्श्वनाथ प्रभु मंदिर पर वार्षिक ध्वजारोहण एवं प्रभु प्रतिष्ठा की 62 वीं वर्षगांठ मनाई जाएगी। ध्वजारोहण के पूर्व सुबह 7.15 बजे स्नात्र महोत्सव होगा। तत्पश्चात श्री सत्तरभेदी पूजन महिला मंडल एवं सूरजमल मंडल द्वारा सम्पादित की जाएगी। जिसके तहत ध्वज पूजन एवं ध्वजारोहण किया जाएगा। तत्पश्चात सकल श्री संघ के स्वामी वात्सल्य का आयोजन होगा। विशिष्ट संघ पूजन भी की जावेगी।

उक्त जानकारी देते हुए प्रवक्ता विजय जैन ने बताया कि 30 जनवरी सुबह 9.30 बजे नितिन निश्वल कुमुद भाई कडिया परिवार द्वारा मुख्य शिखर पर ध्वजारोहण होगा। गुरु मंदिर शिखर पर पुखराज देवी रमणलाल राजमल चौधरी परिवार द्वारा एवं अधिष्ठायक देव मंदिर शिखर पर चांदमल सूरजमल जैन परिवार द्वारा ध्वजारोहण किया जाएगा। टेकरी स्थित श्री शत्रुंजयावतार आदेश्वर मंदिर पर 31 जनवरी शनिवार को वार्षिक ध्वजारोहण एवं प्रभु प्रतिष्ठा की 37 वीं वर्षगांठ मनाई जाएगी। जिसके अंतर्गत सुबह 7.15 स्नात्र एवं ध्वज पूजन एवं 8 बजे ध्वजारोहण होगा। मुख्य शिखर पर रमणलाल इंदरमल महाजन परिवार द्वारा

ध्वजारोहण किया जाएगा। श्रीसंघ द्वारा भाता वितरण होगा विशिष्ट पूजन का आयोजन होगा। 1 फरवरी रविवार को सुबह 7.30 बजे श्री शंखेश्वर पार्श्वनाथ प्रभु का रंगारंग पूर्णिमा महाअभिषेक, स्नात्र पूजन एवं प्रभावना वितरण होगा। ट्रस्ट मंडल संरक्षक विलास चौधरी, अशोक जैन मामा, अध्यक्ष शैलेन्द्र चौधरी एवं अग्रणी मूगत, भरत चौधरी, अतुल जैन, दीपक जैन, राकेश तरवेचा, राजेन्द्र जैन गौतमपुरा वाला, अंकित जैन, गौरव जैन भोमियाजी, सुधीर जैन, अनूप शेखावत, अशोक जैन, संतोष सेठिया, सुशील कुमार भव, मनोज कटारिया आदि ने समाजजनों से कार्यक्रम को सफल बनाने का अनुरोध किया है।

कॅरियर काउंसलिंग सेमिनार में अतिथियों ने रखे अपने विचार

सतवास। सांदीपनि शा. उ. मा. वि. सतवास में कॅरियर मेले में आयोजित विचार गोष्ठी में, विभिन्न क्षेत्रों में काम करने वाले प्रतिष्ठित जनों ने अपने विचार व्यक्त किए। संकुल प्राचार्य आशा जोशी के मार्गदर्शन में आयोजित इस कार्यक्रम में अपने विचार व्यक्त करने के लिए उद्योग जगत से हेमराज गोयल, चिकित्सा क्षेत्र से डॉ धीरज बारवाल, कृषि क्षेत्र से दीपक यादव और राठौर ने अपने विचारों से छात्र-छात्राओं को लाभान्वित करते हुए, उन्हें विभिन्न क्षेत्रों में अपना कॅरियर बनाने की प्रेरणा दी। व्यापारी ऐसीसिएसएन के अध्यक्ष एवं उद्योगपति हेमराज गोयल ने बताया कि नए स्टॉट्स अप के लिए, बहुत अवसर हैं, उन्होंने अपनी कहानी सुनाते हुए, अपने संघर्ष और अपनी सफलता दोनों का जिक्र किया, उन्होंने कहा



कॅरियर बनाने के लिए क्या प्रयास करना पड़ते हैं। कृषि के क्षेत्र में कॅरियर बनाने के लिए किन, किन बातों पर विशेष अमल किया जाता है इसकी जानकारी, दीपक यादव ने दी। संचालन करते हुए कॅरियर काउंसलिंग को नोडल शिक्षक मनोज दुवे ने कहा कि, कॅरियर चाहे किसी भी क्षेत्र में बने परन्तु नैतिक मूल्य एवं हमारे देश के सांस्कृतिक मूल्य हमेशा ही बतवाईं, उन्होंने बताया कि एम. बी. वी. एस. के क्षेत्र में किस तरह से प्रवेश लिया जा सकता है, और नर्सिंग, डी. एम. एल.टी. का कोर्स किस प्रकार से होता है और उसमें